
Shivavidya Evam Shivadiksha Mahima

ಶಿವವಿದ್ಯಾ ಏವಂ ಶಿವದೀಕ್ಷಾ ಮಹಿಮಾ

Document Information



Text title : Shivavidya or Shivadiksha Mahima

File name : shivavidyaEvamShivadIkShAmahimA.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
23| 5-24 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಶಿವವಿದ್ಯಾ ಏವಂ ಶಿವದೀಕ್ಷಾ ಮಹಿಮಾ



ಶಿವದೀಕ್ಷಾಪ್ರಭಾವಸ್ತು ಶಿವೇನ ಜ್ಞಾಯತೇ ಪರಃ .
ಯದ್ಯಪ್ಯಥಾಪಿ ತದ್ರೂಪಂ ಶೃಣು ಸಾದರಮಸ್ತಿ ಕಃ .. 1..
ಶಿವಮಂತ್ರೇ ದೀಕ್ಷಿತಸ್ಯ ತನುಂ ದೃಷ್ಟ್ವಾಽಪಿ ದೂರತಃ .
ಪ್ರಯಾಂತಿ ಯಮದೂತಾಸ್ತು ತಥಾ ಪಾತಕಪರ್ವತಾಃ .. 2..
ಅಧುನೈವ ತ್ವಯಾ ದೃಷ್ಟಃ ಪಾಪಾಕಾರೋ ಗಜೋ ಮಹಾನ್ .
ಮಹಾಪರ್ವತಸಂಕಾಶೋ ಜ್ವಲತ್ಯದ್ಯಾಪಿ ಪಶ್ಯ ತಂ .. 3..
ಪಾಪಾನಿ ಗಜರೂಪೇಣ ನಿರ್ಗತಾನಿ ತವಾಧುನಾ .
ಮತ್ಪಾಲಭೂತಿಸಂಗೇನ ಮದಂಗಾಲೋಕನಾದಪಿ .. 4..
ದೀಕ್ಷಿತಃ ಶೈವವಿದ್ಯಾಯಾಂ ಬಾಲ್ಯೇ ಭಾಗ್ಯವಶಾದಹಂ .
ಶ್ರೀಕಾಲಕಾಲಕರುಣಾಂ ಸಂಪೂರ್ಣಾ ಮಯಿ ತಿಷ್ಠತಿ .. 5..
ಯೇ ಯೇ ಶಾಂಭಾವಿದ್ಯಾಯಾಂ ದೀಕ್ಷಿತಾಸ್ತೇ ತಪೋಧನಾಃ .
ತತ್ಪಾದರಜಲಾ ತಾವತ್ ಪಾವನಂ ಭುವನತ್ರಯಂ .. 6..
ಯಸ್ಯ ಶಾಂಭವವಿದ್ಯಾಯಾಂ ಭಕ್ತಿರ್ಭವತಿ ಭಾಗ್ಯತಃ .
ತಂ ನಮಂತಿ ಸುರಾಃ ಸರ್ವೇ ಶರ್ವಾನುಗ್ರಹಕಾಂಕ್ಷಯಾ .. 7..
ಅಕ್ಷಯಂ ಧನಮಸ್ಮಾಕಂ ಸಾ ವಿದ್ಯಾ ಶಾಂಭವೀ ಖಲು .
ಅನ್ಯತ್ ಧನಂ ಕ್ಷಯಂ ಯಾತಿ ನ ತದ್ಯಾತಿ ಕ್ಷಯಂ (ನೃಪ) .. 8..
ಬಹುಪುಣ್ಯಾಭ್ಯಯಃ ಶೈವಾಃ ತಾಂ ದೀಕ್ಷಾಂ ಪ್ರಾಪ್ಯ ಸಾದರಂ .
ದೃಷ್ಟ್ವಾ ಭವಂತಿ ತೇ ತಾವತ್ ದ್ವಿತ್ರಾ ಏವ ಕಲೌ ಖಲು .. 9..
ನ ಯಸ್ಯ ಪಾತಕಾದ್ಭೀತಿಃ ನ ಯಮಾದಪಿ ಜಾಯತೇ .
ತಸ್ಯ ಪುಣ್ಯಸ್ವರೂಪಸ್ಯ ವಿದ್ಯಾ ಭವತಿ ಶಾಂಭವೀ .. 10..
ಕೈಲಾಸಮಪಿ ಸಂಪ್ರಾಪ್ತಾಃ ಶೈವಾಃ ಶಾಂಭವವಿದ್ಯಯಾ .
ಸೋಪಾನರೂಪಾ ವಿದ್ಯೇಯಂ ಕೈಲಾಸಾರೋಹಣೋದ್ಯಮಾ .. 11..
ನಾನ್ಯೈ ರುಪಾಯೈಸ್ತಲ್ಲಾಭಃ ಕೈಲಾಸೋ ದುರ್ಲಭೋಽಪ್ಯಯಂ .
ಸುಲಭತ್ವೇನ ವಿಜ್ಞೇಯಸ್ತಯಾ ಶಾಂಭವವಿದ್ಯಯಾ .. 12..
ನ ಯಸ್ಯ ಶಾಂಭವೀ ವಿದ್ಯಾ ತಸ್ಯ ಜನ್ಮ ನಿರರ್ಥಕಂ .
ವಂಧ್ಯಾ ತಜ್ಜನನೀ (ರಾಜನ್) ತೇನ ಪುತ್ರೇಣ ಕಿ ಫಲಂ .. 13..

ಮಾನುಷಂ ಜನ್ಮ ಸಂಪ್ರಾಪ್ಯ ದ್ವಿಜತ್ವಂ ಚ ವಿಶೇಷತಃ .
ಸಂಪ್ರಾಪ್ಯ ಶಾಂಭವೀಂ ವಿದ್ಯಾಂ ರಾಜತೇ ದ್ವಿಜರಾಜವತ್ .. 14..
ತೃಪ್ತಾ ಭವಂತಿ ಪಿತರಃ ತಯಾ ಶಾಂಭವವಿದ್ಯಯಾ .
ತದ್ವಿದ್ಯಾಸಹಿತಂ ವಿಷಂ ಪ್ರಣಮಂತಿ ಮುನೀಶ್ವರಾಃ .. 15..
ಬ್ರಾಹ್ಮಣಃ ಶಾಂಭವೀಂ ವಿದ್ಯಾಂ ಯಾವನ್ನಾಪ್ನೋತಿ ಪುಣ್ಯದಾಂ .
ತಾವನ್ನ ಸ ಪ್ರಣಾಮಾರ್ಹೋ ನ ದಾನಾರ್ಹೋಽಪಿ (ಭೂಪತೇ) .. 16..
ಅಭ್ಯಸ್ಯ ಶಾಂಭವೀಂ ವಿದ್ಯಾಂ ಶಿವಾರ್ಚನರತೋ ಯದಿ .
ತದೈವ ಸ್ಯಾತ್ ಪ್ರಣಾಮಾರ್ಹೋ ದಾನಾರ್ಹೋಽಪೀತಿ ಮನ್ಮಹೇ .. 17..
ಪರಮಾ ಶಾಂಭವೀ ವಿದ್ಯಾ ದುರ್ಲಭಾ ಪರಮಾರ್ಥತಃ .
ಅತಸ್ತತ್ರಾಧಿಕಾರೋಽಪಿ ದುರ್ಲಭತ್ವೇನ ನಿಶ್ಚಿತಃ .. 18..
ಸಂಪ್ರಾಪ್ಯ ಶಾಂಭವೀಂ ವಿದ್ಯಾಂ ಶಂಭುಪೂಜಾಂ ಕರೋತಿ ಚೇತ್ .
ತದಾ ಶಿವೇನ ಸಾ ಪೂಜಾ ಗೃಹ್ಯತೇ ಪ್ರೀತಿಪೂರ್ವಕಂ .. 19..
ತಥೈವ ವಿದ್ಯಯಾ ದತ್ತಂ ಶಿವಲಿಂಗೇ ಜಲಾದಿಕಂ .
ಸುಧಾತ್ವಂ ಯಾತಿ ತೇನೈವ ಮುಕ್ತಾಸ್ತತ್ಪ್ರೀತರೋಽಪಿ ಹಿ .. 20..
.. ಇತಿ ಶಿವರಹಸ್ಯಾಂತರ್ಗತೇ ಶಿವವಿದ್ಯಾ ಏವಂ ಶಿವದೀಕ್ಷಾ ಮಹಿಮಾ ಸಂಪೂರ್ಣಾ

..
- .. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 23. 5-24

..
- .. shrIshivarahasyam . harAkhyah tRRitIyAMshaH . pUrvArdham . adhyAyaH 23. 5-24

Proofread by Ruma Dewan

—
Shivavidya Evam Shivadiksha Mahima

pdf was typeset on May 6, 2023

—

Please send corrections to sanskrit@cheerful.com

